

حضرت مسیح موعود علیہ الصلوٰۃ والسلام فرماتے ہیں:
”اس جلسہ کو معمولی انسانی جلسوں کی طرح خیال نہ کریں یہ وہ امر ہے جس کی حوصلہ
تائید حق اور اعلائے کلمہ اسلام پر بنیاد ہے اس سلسلہ کی بنیادی اینٹ خدا تعالیٰ نے اپنے ہاتھ
سے رکھی ہے۔“ (مجموعہ اشتہارات جلد اول صفحہ 341)

پروگرام

جلسا سالانہ قادیان 2013ء

Programme

Jalsa Salana Qadian 2013

شائع کردہ: نظامت تربیت جلسا سالانہ قادیان 2013ء

Published By : Nizamat Tarbiyyat, Jalsa Salana Qadian 2013

Toll Free No. : 1800-30102131

جلسہ سالانہ کے متعلق حضرت اقدس مسیح موعود علیہ السلام کے زرّیں ارشادات

✽ جلسہ سالانہ کی عظمت۔

”اس جلسہ کو معمولی انسانی جلسوں کی طرح خیال نہ کریں..... اس سلسلہ کی بنیادی اینٹ خدا تعالیٰ نے اپنے ہاتھ سے رکھی ہے۔“ (مجموعہ اشتہارات جلد اول صفحہ 341)

✽ ایمان اور معرفت میں ترقی۔

”اس جلسہ میں ایسے حقائق اور معارف کے سنانے کا شغل رہے گا جو ایمان اور یقین اور معرفت کو ترقی دینے کے لئے ضروری ہیں۔“ (روحانی خزائن جلد 4 صفحہ 352)

✽ روحانی فوائد اور ثواب۔

”سو لازم ہے کہ اس جلسہ پر جو کئی بابرکت مصالِح پر مشتمل ہے ہر ایک ایسے صاحب ضرورت شریف لائیں جو ذرا راہ کی استطاعت رکھتے ہوں۔“
”اللہ تعالیٰ اور اس کے رسول کی راہ میں ادنیٰ ادنیٰ حربوں کی پرواہ نہ کریں۔ خدا تعالیٰ مخلصوں کو ہر ایک قدم پر ثواب دیتا ہے اور اس کی راہ میں کوئی محنت اور صعوبت ضائع نہیں ہوتی۔“ (مجموعہ اشتہارات جلد اول صفحہ 341)

✽ اخلاق فاضلہ اور دینی مہمات میں سرگرمی۔

”اس جلسہ سے مدعا اور اصل مطلب یہ تھا کہ ہماری جماعت کے لوگ کسی طرح بار بار کی ملاقاتوں سے ایک ایسی تبدیلی اپنے اندر حاصل کریں کہ ان کے دل آخرت کی طرف بکلی جھک جائیں اور ان کے اندر خدا تعالیٰ کا خوف پیدا ہو اور زہد و تقویٰ اور

خدا ترسی اور پرہیزگاری اور نرم دلی اور باہم محبت اور مواخاۃ میں دوسروں کے لئے ایک نمونہ بن جائیں اور انکسار اور تواضع اور راستبازی ان میں پیدا ہو اور دینی مہمات کے لئے سرگرمی اختیار کریں۔“ (روحانی خزائن جلد 6 صفحہ 394)

دینی ہمدردی کے لئے تدابیر حسنہ

”اس جلسہ میں یہ بھی ضروریات میں سے ہے کہ یورپ اور امریکہ کی دینی ہمدردی کے لئے تدابیر حسنہ پیش کی جائیں کیونکہ اب یہ ثابت شدہ امر ہے کہ یورپ اور امریکہ کے سعید لوگ اسلام کے قبول کرنے کے لئے طیارہ ہو رہے ہیں۔“ (مجموعہ اشتہارات جلد اول صفحہ 340-341)

نئے احباب سے تعارف:

”اور ایک عارضی فائدہ ان جلسوں میں یہ بھی ہوگا کہ ہر ایک نئے سال میں جس قدر نئے بھائی اس جماعت میں داخل ہوں گے۔ وہ تاریخ مقررہ پر حاضر ہو کر اپنے پہلے بھائیوں کے منہ دیکھ لیں گے اور روشناسی ہو کر آپس میں رشتہ توڑ د و تعارف ترقی پذیر ہوتا رہے گا۔“ (روحانی خزائن جلد 4 صفحہ 352)

رہنمائی اور اجنبیت مٹانے کا ذریعہ:

”اور تمام بھائیوں کو روحانی طور پر ایک کرنے کے لئے اور ان کی خشکی اور اجنبیت اور نفاق کو درمیان سے اٹھادینے کے لئے بدرگاہ حضرت عزت جل شانہ کوشش کی جائے گی۔“ (روحانی خزائن جلد 4 صفحہ 352)

وفات پا جانے والوں کے لئے اجتماعی دُعائے مغفرت:

”اور جو بھائی اس عرصہ میں اس سرائے فانی سے انتقال کر جائے گا۔ اس جلسہ میں اس کے لئے دُعائے مغفرت کی جائے گی۔“ (روحانی خزائن جلد 4 صفحہ 352)

✽ جلسہ سالانہ میں شرکت کرنے والوں کے لئے دعائیں

”اے خدا اے ذوالجود والعطاء ہر ایک صاحب جو اس لمبی جلسہ کے لئے سفر اختیار کریں خدا تعالیٰ ان کے ساتھ ہو اور ان کو اجر عظیم بخشے اور ان پر رحم کرے اور ان کی مشکلات اور اضطراب کے حالات ان پر آسان کر دیوے اور ان کے ہم وغم دور فرمادے اور ان کو ہر ایک تکلیف سے مخلصی عنایت کرے اور ان کی مرادات کی راہیں ان پر کھول دیوے اور روز آخرت میں اپنے ان بندوں کے ساتھ ان کو اٹھاوے جن پر اس کا فضل ورحم ہے اور تا اختتام سفر ان کے بعد ان کا خلیفہ ہو۔ اے خدا اے ذوالجود والعطاء اور رحیم اور مشکل کشایہ تمام دعائیں قبول کرو اور ہمیں ہمارے مخالفوں پر روشن نشانوں کے ساتھ غلبہ عطا فرما کہ ہر ایک قوت و طاقت تجھ ہی کو ہے۔ آمین ثم آمین۔“

(مجموعہ اشتہارات جلد اول صفحہ 342)

ہر اک نیکی کی جڑ یہ اتقا ہے
اگر یہ جڑ رہی سب کچھ رہا ہے
یہی اک فخر شان اولیاء ہے
بجز تقویٰ زیادت ان میں کیا ہے
مجھے تقویٰ سے اس نے یہ جزا دی
فسبحان الذی اخزى الاعادی

(کلام حضرت مسیح موعودؑ)

تقریری پروگرام 122 واں جلسہ سالانہ 27، 28، 29 دسمبر 2013ء
پہلا دن 27 دسمبر بروز جمعہ.....افتتاحی اجلاس

| | |
|----------------|--|
| 10:10 تا 10:00 | پرچم کشائی (لوائے احمدیت) |
| 10:25 تا 10:10 | تلاوت قرآن مجید اردو ترجمہ |
| 10:45 تا 10:25 | افتتاحی خطاب و دُعا |
| 11:00 تا 10:45 | نظم |
| 11:30 تا 11:00 | تقریر بعنوان :- ہستی باری تعالیٰ (اللہ تعالیٰ کی معرفت اور اس کے حصول کے ذرائع) محترم مولانا منیر احمد صاحب خادم، ایڈیشنل ناظر اصلاح و ارشاد جنوبی ہند قادیان |
| 12:00 تا 11:30 | تقریر بعنوان :- سیرت آنحضرت صلی اللہ علیہ وسلم (صلح حدیبیہ کی روشنی میں) محترم مولانا محمد حمید کوثر صاحب ناظر دعوت الی اللہ قادیان |
| 01:00 تا 12:00 | وقفہ برائے تیاری نماز جمعہ و عصر |
| 02:15 تا 01:00 | نماز جمعہ و عصر بمقام جلسہ گاہ |

پہلا دن.....دوسرا اجلاس

| | |
|----------------|--|
| 02:30 تا 02:15 | تلاوت قرآن مجید اردو ترجمہ |
| 02:45 تا 02:30 | نظم |
| 03:15 تا 02:45 | تقریر بعنوان :- سیرت حضرت اقدس مسیح موعود علیہ الصلوٰۃ والسلام (آپ کا صبر و استقلال) محترم مولانا محمد انعام صاحب غوری، ناظر اعلیٰ و امیر جماعت احمدیہ قادیان |
| 03:45 تا 03:15 | تقریر بعنوان :- صداقت حضرت مسیح موعود (حضرت مسیح موعود پر ایمان لانے کی ضرورت و اہمیت، قرآن حدیث اور بزرگان اُمت کے ارشادات کی روشنی میں) محترم مولانا عطاء الحجیب صاحب لون، مبلغ سلسلہ دعوت الی اللہ بھارت/شعبہ نور الاسلام |
| 04:45 تا 03:45 | تاثرات و تعارفی تقاریر مہمانان کرام و مرکزی اعلانات |

28 دسمبر 2013ء بروز ہفتہ
دوسرا دن..... پہلا اجلاس

| | |
|----------------|--|
| 10:15 تا 10:00 | تلاوت قرآن مجید مع اردو ترجمہ |
| 10:30 تا 10:15 | نظم |
| 11:00 تا 10:30 | تقریر بعنوان: سیرت صحابہ (حضرت ہمزہؓ اور حضرت مرزا شریف احمدؒ) محترم مولانا مرزا محمد دین صاحب ناز ایڈیشنل ناظر اصلاح و ارشاد تعلیم القرآن وقف عارضی ربوہ پاکستان |
| 11:30 تا 11:00 | تقریر بعنوان: - خلافت خامسہ کا دس سالہ مبارک دور اور اس کے شیریں ثمرات (بالخصوص امن عالم کے تعلق سے مساعی) محترم مولانا عنایت اللہ صاحب ناظر اصلاح و ارشاد مرکزیہ و افسر جلسہ گاہ |
| 12:00 تا 11:30 | تقریر بعنوان: - قرآن ایک مکمل ضابطہ حیات عصر حاضر کے مسائل کی روشنی میں (حضور انور ایدہ اللہ تعالیٰ بنصرہ العزیز کی حالیہ تقاریر کی روشنی میں) محترم مولانا محمد کریم الدین صاحب شاہد پرنسپل جامعہ احمدیہ قادیان |
| 12:30 تا 12:00 | تاثرات و تعارفی تقاریر مہمانان کرام و مرکزی اعلانات |
| 01:30 تا 12:30 | وقفہ برائے نماز ظہر و عصر |
| 01:30 | نماز ظہر و عصر بمقام جلسہ گاہ |

دوسرا دن..... دوسرا اجلاس
جلسہ پیشوایان مذاہب

| | |
|----------------|---|
| 02:00 تا 01:45 | تلاوت قرآن مجید مع اردو ترجمہ |
| 02:15 تا 02:00 | نظم |
| 02:45 تا 02:15 | تقریر بعنوان: - پیشوایان مذاہب کا عزت و احترام امن عالم کی ضمانت ہے (بزبان پنجابی) محترم مولانا گیانی تنویر احمد صاحب خادم، نائب ناظر دعوت الی اللہ و نائب امیر مقامی قادیان |
| 04:45 تا 02:45 | تاثرات غیر مسلم نمائندگان و مرکزی اعلانات |

29 دسمبر 2013ء بروز اتوار
تیسرا دن پہلا اجلاس

| | |
|----------------|--|
| 10:15 تا 10:00 | تلاوت قرآن مجید اردو ترجمہ |
| 10:30 تا 10:15 | نظم |
| 11:00 تا 10:30 | تقریر بعنوان :- دعوت الی اللہ اور جماعت احمدیہ کی ذمہ داریاں محترم مولانا ظہیر احمد صاحب خادم، ایڈیشنل ناظر دعوت الی اللہ جنوبی ہند |
| 11:30 تا 11:00 | تقریر بعنوان :- عصر حاضر میں دُعا کی اہمیت محترم مولانا سفیر احمد صاحب شمیم، نائب ناظم وقف جدید ارشاد قادیان |
| 12:00 تا 11:30 | تقریر بعنوان :- شرائط بیعت اور ایک احمدی کی ذمہ داری (حضرت خلیفۃ المسیح الخامس ایدہ اللہ تعالیٰ بنصرہ العزیز کے خطبات و خطابات کی روشنی میں) محترم مولانا مظہر احمد صاحب وسیم، استاد جامعہ احمدیہ قادیان |
| 12:45 تا 12:00 | تاثرات و تعارفی تقاریر مہمانان کرام و مرکزی اعلانات |
| 02:00 تا 12:45 | وقفہ برائے نماز ظہر و عصر |
| 02:00 | نماز ظہر و عصر بمقام جلسہ گاہ |

تیسرا دن اختتامی اجلاس

| | |
|----------------|--|
| 02:30 تا 02:15 | تلاوت قرآن مجید اردو ترجمہ |
| 02:45 تا 02:30 | نظم |
| 03:15 تا 02:45 | تقریر بعنوان :- انفاق فی سبیل اللہ کی برکات اور اہمیت (قرآن کریم وحدیث اور کتب حضرت اقدس مسیح موعود اور خلفاء کرام کے ارشادات کی روشنی میں) محترم مولانا محمد اسماعیل صاحب طاہر وکیل التبشیر انجمن تحریک جدید قادیان |
| 03:30 تا 03:15 | شکریہ احباب و دُعا: محترم ناظر صاحب اعلیٰ صدر انجمن احمدیہ و امیر مقامی قادیان |
| 03:30 تا آخر | اختتامی خطاب سیدنا حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز لندن سے براہ راست بذریعہ ایم۔ ٹی۔ اے واجتماعی دُعا |

شرکاءِ جلسہ کے لئے حضرت خلیفۃ المسیح الخامس ایدہ اللہ تعالیٰ بنصرہ العزیز کی زرّیں ہدایات

☆ جلسے کا مقصد تعلق باللہ ہے

”جلسے کا ایک بہت بڑا مقصد تعلق باللہ پیدا کرنا ہے۔ اس لئے جلسے میں شامل ہونے والوں کے لئے یہ بھی ضروری ہے، کارکنان بھی اور مہمان بھی ہمیشہ یاد رکھیں کہ اس تعلق کو پیدا کرنے کے لئے اپنی نمازوں اور نوافل کی طرف بہت توجہ دیں، دعاؤں کی طرف بہت توجہ دیں کہ ان ہی میں ہمارے مسائل کا حل ہے۔“

☆ میل ملاقات میں اللہ کے فضلوں کا ذکر کریں

پھر ایک بات یہ بھی یاد رہے کہ جلسے پر لوگ آتے ہیں، میل ملاقات بھی ہوتی ہے، بعض لمبے عرصے کے بعد ایک دوسرے کو ملتے ہیں، بعض دفعہ نئی واقفیتیں پیدا ہوتی ہیں پھر خواہش ہوتی ہے کہ مل بیٹھیں ذرا مزید معلومات حاصل کریں، لیکن اس کے لئے جلسے کی کارروائی کے بعد وقفوں میں پیشک بیٹھیں اپنی مجلس لگائیں لیکن ان میں بھی ادھر ادھر کی فضول گفتگو کی بجائے اللہ تعالیٰ کے فضلوں اور احسانوں کا ذکر ہو۔ بہت سارے پیارے ہیں جو رخصت ہوئے، اُن کا بھی ذکر ہو، اُن کی نیک یادوں کا ذکر ہو۔ بعض نیک واقعات کا ذکر ہو۔ بعض کے نئے رشتے بھی ان دنوں میں قائم ہوتے ہیں تو اس وجہ سے بھی خاص طور پر بیٹھنا پڑتا ہے۔

☆ عورتوں کے لئے ہدایات

عورتوں کو خاص طور پر توجہ دینی چاہئے کہ صرف وقفے کے دوران باتیں کریں اور چاہے وہ اجتماعی قیام گاہیں ہیں یا وقفہ ہے یا گھروں میں ہیں، تو پھر وہاں بھی باتیں ایک حد تک ہونی چاہئیں۔ بعض دفعہ لوگ ساری ساری رات جاگتے ہیں اور پھر صبح کی نماز بھی ضائع ہو جاتی ہے۔

پس اتنا نہ جاگیں کہ رات کو نوافل اور فجر کی نماز ضائع ہو جائے بلکہ خاص اہتمام سے گھروں میں بھی اور جہاں بھی ٹھہرے ہوئے ہیں تہجد کا اہتمام ہونا چاہئے۔ تبھی روحانی ماحول سے فائدہ اٹھایا جاسکتا ہے۔ عورتوں کو خاص طور پر اس امر کی طرف بھی توجہ دلا نا چاہتا ہوں، جیسا کہ حضرت مسیح موعود علیہ الصلوٰۃ والسلام نے فرمایا کہ جلسہ کوئی دنیاوی میلہ نہیں ہے اس لئے اس میں شامل ہونے والے کی نظر اس بات پر مرکوز ہونی چاہئے کہ ہم نے اپنے روحانی، اخلاقی اور علمی معیاروں کو بلند کرنا ہے۔ اس میں ترقی کرنی ہے اور اس ماحول سے خاطر خواہ فائدہ اٹھانا ہے۔ جب یہ سوچ ہوگی تو وہ خواتین بھی جو اپنے لباس اور زیوروں کی نمائش کر رہی ہوتی ہیں وہ بھی سادہ لباس میں آئیں گی یا اس سوچ کے ساتھ آئیں گی کہ اصل مقصد ہمارا جلسہ سُننا ہے۔

☆ لباس مناسب اور ڈھکے ہوئے ہونے چاہئیں

پس یہ سوچ رکھنی چاہئے اور لباس مناسب اور ڈھکے ہوئے ہونے چاہئیں۔ بعض کے لباس کے بارے میں شکایات آتی ہیں کہ ایسے ہوتے ہیں جس سے کسی طرح بھی کسی احمدی عورت کا تقدس ظاہر نہیں ہو رہا ہوتا۔ پس لباس وہ ہو جو زینت کو چھپانے والا ہو اور اس کے لئے اللہ تعالیٰ نے رہنمائی فرمادی کہ تقویٰ پر چلتے ہوئے جو لباس تم زیب تن کرو گے، وہی تمہاری زینت چھپانے والا لباس ہے۔ اسی طرح مردوں اور عورتوں کو یہ حکم بھی ہے کہ وہ غصّ بصر سے کام لیں۔ راستہ چلتے ہوئے بلاوجہ ادھر ادھر نہ دیکھیں، نظریں نہ دوڑائیں، یہ بھی انتہائی ضروری چیز ہے۔ اس ماحول میں بعض سڑکوں پر عورتیں اور مرد اکٹھے چل رہے ہوتے ہیں وہاں اس بات کا خیال رکھنا چاہئے۔ ماحول کے تقدس کے لئے بہت ضروری ہے، اپنے اخلاق کے لئے بہت ضروری ہے۔ پس اس طرف بھی بہت زیادہ توجہ دیں۔

☆ سیکورٹی کے متعلق ہدایات

اب چند انتظامی باتوں کی طرف بھی توجہ دلا دوں کہ آپ لوگوں کی حفاظت کے لئے سیکورٹی کے انتظام میں جو سختی ہے اُسے خوشی سے برداشت کریں۔ سکینر (Scanner) سے گزرنا اور سامان چیک کروانا انتہائی ضروری ہے اور خود اس کے لئے پیش کرنا چاہئے۔ اگر کبھی غلطی سے کسی کی نظر

سے اوجھل بھی ہو گئے ہیں تب بھی خود پیش ہوں کہ ہمیں چیک کرو۔ یہ نہ سمجھیں کہ ایک دفعہ چیک کر لیا۔ بعض دفعہ یہ بھی ہوتا ہے باہر چلے گئے، دوبارہ اندر آگئے تو دوسری دفعہ چیکنگ کی ضرورت نہیں ہے۔ جتنی مرتبہ بھی باہر جائیں گے جب بھی اندر آنا ہوگا، چیکنگ ہوگی اور چیکنگ کرنے والوں کا بھی کام ہے چاہے بیشک واقف کار بھی ہوں ان کی چیکنگ کرنی ہے۔ اس لئے اس بات پر کبھی مہمانوں کو یا شامل ہونے والوں کو چڑنا نہیں چاہئے۔ لیکن مردوں اور عورتوں کی طرف جن کارکنان یا کارکنات کی سکنرز (Scanners) پر ڈیوٹی ہے، چیکنگ پر ڈیوٹی ہے، ان سے بھی میں یہ کہنا چاہتا ہوں کہ چیک تو ضرور کریں لیکن یہ بھی کوشش کریں کہ تمام احتیاطوں کے ساتھ جتنی جلدی چیکنگ ہو سکتی ہے ہو جائے تاکہ لوگوں کو زیادہ تکلیف کا سامنا نہ کرنا پڑے اور جلسہ بھی وقت پہ شروع ہو اور وقت پر پنڈال میں داخل ہو جائیں، مارکی میں آجائیں۔

پھر ڈیوٹی والے کارکنان یا سکیورٹی والے ہیں ان کو تو میں پہلے بھی سکیورٹی کی طرف توجہ دلا چکا ہوں۔ جہاں جہاں بھی فینسیں (Fences) لگائی گئی ہیں، یہ نہ سمجھیں کہ فینس (Fence) کافی ہے۔ ان فینسوں کے ساتھ ساتھ خاص طور پر ڈیوٹی بھی دینی چاہئے۔ اور بڑی احتیاط سے اپنے فرض کو سمجھتے ہوئے ڈیوٹی ادا کریں۔ کسی بھی ڈیوٹی کو جہاں بھی کسی کی لگائی گئی ہے معمولی نہ سمجھیں۔ شرارتی عنصر کوئی بھی شرارت کر سکتا ہے، اور کسی سے کوئی بعید نہیں۔ اس لئے صرف ڈیوٹی دینے والے ہی نہیں بلکہ جلسے میں سب شامل ہونے والے جو ہیں اپنے ماحول پر نظر رکھیں۔

☆ دُعاؤں اور صدقات کی تحریک۔

جیسا کہ میں نے کہا اپنے یہ دن دعاؤں میں گزاریں۔ اس کے ساتھ اپنی حیثیت کے مطابق صدقات پر بھی توجہ دیں۔

☆ نعرے لگانے کے بارے میں ہدایت۔

..... تقریروں کے دوران ضرورت سے زیادہ نعرے نہ لگائیں۔ بعض لوگوں کو نعرے لگانے کی بہت عادت ہے۔ بلکہ نعرے لگانے کا جو مرکزی نظام ہے اُس کے تحت ہی نعرہ لگانا چاہئے۔ اُنہی

کی ذمہ داری ہے، اُنہی میں رہنے دیں لیکن جب نعرہ لگائیں تو پھر نعرے کا جواب بڑے پُر جوش طریقے سے ہونا چاہئے۔ پھر یہ نہیں کہ آواز ہی نہ نکلے۔

☆ صفائی کا خاص خیال رکھیں۔

صفائی کا خاص خیال رکھیں، اپنے گند بھی ادھر ادھر نہ پھینکیں بلکہ اگر کہیں کاغذ یا ڈسپوزیبل (Disposable) گلاس، پلیٹیں یا کوئی چیزیں پڑی ہوئی دیکھیں تو اُس کو بھی فوری طور پر ڈسٹ بن میں ڈال دیں۔ اسی طرح غسل خانوں کی صفائی کا کام ہے، اس کا بھی خاص اہتمام کریں۔ کارکن تو یہ صفائی کرتے ہی ہیں اور جو اس ڈیوٹی پر متعین ہیں اللہ تعالیٰ کے فضل سے بے لوث ہو کر، مرد ہوں، عورتیں ہوں، وہ اپنا یہ کام کر رہی ہیں۔ لیکن مہمان بھی اس بات کا خیال رکھیں کہ غسل خانوں میں، ٹوائلٹس میں خاص صفائی ہونی چاہئے۔ خاص طور پر کچھڑ والے پاؤں لے کر جب جاتے ہیں تو پھر اُس کی صفائی بھی کریں۔ گوبارش رُک گئی ہے لیکن پتہ کوئی نہیں، لیکن اُس کے باوجود بھی زمین نرم ہے اور زمین کی نرمی کی وجہ سے پاؤں پر مٹی بھی لگ جاتی ہے، اس لئے صفائی کا بہت خیال رکھیں، غسل خانوں میں گند نہیں ہونا چاہئے۔

پھر جلسہ گاہ کے اندر مارکی میں داخل ہو کر ایک بات کا خاص طور پر خیال رکھیں کہ جو پہلے آنے والے ہیں اُن کو اگر کوئی جائز عذر نہیں ہے تو آگے آ کر بیٹھیں تاکہ پیچھے سے آنے والے پھر آرام سے بیٹھ سکیں۔ اسی طرح جو بعد میں آنے والے ہیں اُن کو جہاں جگہ ملتی ہے وہ بیٹھ جائیں اور ایک دوسرے پر سے پھلانگ کر نہ جائیں۔ حضرت مسیح موعود علیہ الصلوٰۃ والسلام کی ایک مجلس میں اسی طرح پھلانگ کر جانے والے ایک شخص پر آپ بڑے ناراض ہوئے اور مجلس سے اُٹھ کر چلے گئے اور حضرت خلیفہ اول کو فرمایا کہ ان کو نصیحت کرو۔ اور پھر انہوں نے بڑے سخت الفاظ میں نصیحت فرمائی تھی۔ (ماخوذ از رجسٹر روایات صحابہ۔ جلد نمبر 11، صفحہ 329 غیر مطبوعہ)

پس جس کو جہاں جگہ ملتی ہے، وہ بیٹھے۔ پہلے آنے والے آگے آئیں۔ بعد میں آنے والے جہاں جہاں اُن کو جگہ مل رہی ہے بیٹھتے چلے جائیں۔ لیکن بہر حال ہر ایک کو یہ خیال رکھنا چاہئے کہ بعد میں بھی لوگ آنے والے ہیں اس لئے کہیں بھی خالی جگہ نہ ہو۔ جس جس طرح آتے جائیں

خالی جگہ کو پُر کرتے چلے جائیں۔

آخر میں پھر دوبارہ میں آپ کو توجہ دلانا چاہتا ہوں کہ ان دنوں میں خاص طور پر اس ماحول کو اپنی دُعاؤں سے معطر رکھیں۔ اللہ تعالیٰ ہم سب کو اس کی توفیق عطا فرمائے۔ آمین۔

(ہفت روزہ افضل انٹرنیشنل لندن۔ 12 اگست 2011ء)

☆ دُعا

..... دُعاؤں سے ہی ہمارے سب کام سنورتے ہیں اور دُعاؤں سے ہی ہر قسم کے فیوض و برکات نصیب ہوتے ہیں۔ جلسہ کے ان ایام میں کثرت سے دعائیں کریں۔ چلتے پھرتے، اُٹھتے بیٹھتے ذکر الہی کرتے رہیں۔ درود شریف کا التزام کریں اور کثرت سے استغفار کریں۔ اللہ آپ کے ساتھ ہو۔ جلسہ کی تمام علمی اور روحانی برکتوں سے فیضیاب فرمائے۔

(ہفت روزہ افضل انٹرنیشنل، لندن۔ 19 ستمبر 2003ء)

☆ میزبانوں کو نصائح

☆ ایک دوسرے سے ملو تو مسکراتے ہوئے ملو۔ اگر کوئی رنجشیں تھیں تو ان تین دنوں میں اپنی مسکراہٹوں سے انہیں ختم کر دو۔ دوسری بات یہ کہ نیکیوں کو پھیلاؤ، نیکیوں کی تلقین اور بُری باتوں سے روکو۔ تو یہ جلسہ کی غرض و غایت بھی ہے اس لئے جو جلسہ پر آئے ہیں وہ ادھر ادھر پھرنے کی بجائے جلسہ کے پروگراموں سے بھرپور فائدہ اُٹھائیں، اس میں بھرپور حصہ لیں۔

☆ اس بات کا خاص اہتمام ہونا چاہئے کہ خواتین بھی، بچے بھی خاموشی سے بیٹھ کر جلسہ سُنیں اور اس سے بھرپور فائدہ اُٹھانے کی کوشش کریں۔

☆ مہمانوں کی عزت و احترام اور خدمت کو اپنا شعار بنائیں اور محبت خلوص اور ایثار و قربانی کے جذبے سے اُن کی بے لوث خدمت کریں۔

☆ مہمانوں کو نصائح

☆ مہمانوں کو بھی یہ مد نظر رکھنا چاہئے کہ سارا عارضی انتظام ہوتا ہے۔ کارکنان بڑی محنت سے

خدمت بجالاتے ہیں۔ لیکن اگر بعض جگہ کہیں کمی یا کوئی خامی رہ جائے تو اس کو برداشت کریں۔
 ☆ مہمان بھی اگر کہیں کوتاہی دیکھیں تو نرمی سے توجہ دلا دیں۔ کسی قسم کا غصہ کرنے کی ضرورت نہیں ہے۔ اتنے وسیع انتظامات ہوتے ہیں۔ تھوڑی بہت کمیاں رہ جاتی ہیں وہ برداشت کرنی چاہئیں اور صرف نظر کرنا چاہئے۔ اور غصہ کو دبانے کا بھی ایک ثواب ہے۔

کارکنان کو ہدایات

☆ اپنے ساتھی کارکنوں سے بھی عزت و احترام سے پیش آئیں۔ آپس میں محبت سے سارے کام اور ڈیوٹیاں سرانجام دیں۔

☆ جو میزبان ہیں ان کا یہ فرض ہے کہ مہمان کی مہمان نوازی اس طرح خوش خلقی سے کرتے رہیں جب تک انتظام کے تحت اس مہمان نوازی کا انتظام ہے۔ یہ نہیں کہ ادھر جلسہ ختم ہوا اور ادھر ڈیوٹی والے کارکن غائب۔ پتہ نہیں کہاں گئے۔ اور انتظامیہ پریشان ہو رہی ہو۔ تو جو بھی ڈیوٹی دیں پوری محنت اور دیانتداری سے دیں۔

☆ اسی طرح کارکنان بھی اگر مہمان کا غصہ دیکھیں تو انتہائی نرمی سے معذرت کر کے تکلیف دُور کرنے کی کوشش کریں۔ لیکن یاد رکھیں کہ مہمان سے سختی سے بات نہیں کرنی۔

☆ نمازوں کے متعلق ہدایات

☆ جلسہ کے ایام بالخصوص ذکر الہی کرتے اور درود پڑھتے ہوئے گزاریں اور التزام کے ساتھ نمازوں کی پابندی کریں۔ اتنی دُور سے مہمان تشریف لائے ہیں تو اگر نمازیں بھی نہ پڑھیں اور ان کی پابندی نہ کی تو پھر فائدہ کوئی نہیں ہوگا۔ اسی طرح انتظامیہ کے لئے لنگر خانہ میں یا ایسی ڈیوٹیاں جہاں سے ہلنا ان کے لئے مشکل ہے وہاں نماز کی ادائیگی کا انتظام ہونا چاہئے۔ ان کے افسران کی یہ ذمہ داری ہے کہ وہ اس بات کا خیال رکھیں۔

☆ نماز کے دوران بعض اوقات بچے رونے لگ جاتے ہیں جس سے بعض لوگوں کی نماز میں

بہر حال توجہ ہٹی ہے، خراب ہوتی ہے۔ جو نماز کا تعلق ہوتا ہے وہ جاتا رہتا ہے۔ تو اس صورت میں والدین کو چاہئے کہ اگر والد کے پاس بچہ ہے تو وہ اُس کو باہر لے جائیں۔

☆ اگر چھوٹی عمر کے بچے والدین میں سے کسی کے پاس ہیں تو وہ والد یا والدہ پہلی صفوں میں بیٹھنے کی کوشش نہ کریں۔ بلکہ پیچھے جا کر بیٹھیں تاکہ اگر ضرورت پڑے تو نکلنا بھی آسان ہو۔

موبائل فون

☆ نمازوں کے دوران اپنے موبائل فون بھی بند رکھیں۔ بعضوں کو عادت ہوتی ہے کہ فون لے کر نمازوں میں آجاتے ہیں اور پھر جب گھنٹیاں بجنا شروع ہوتی ہیں تو نماز سے بالکل توجہ ہٹ جاتی ہے۔

آداب گفتگو

☆ فضول گفتگو سے اجتناب کریں۔ باہمی گفتگو میں دھیما پن اور وقار قائم رکھیں۔ تلخ گفتگو سے اجتناب کریں۔

☆ بعض لوگ بلند آواز سے عادتاً تُو تُو میں میں کر کے باتیں کر رہے ہوتے ہیں یا ٹولیوں کی صورت میں بیٹھ کر قہقہے لگا رہے ہوتے ہیں۔ ان دنوں میں ان تمام چیزوں میں جس حد تک پرہیز کر سکتے ہیں کریں بلکہ مکمل طور پر پرہیز کرنے کی کوشش کریں۔ ویسے بھی یہ کوئی اچھی عادت نہیں۔

نظم و ضبط

☆ تنگ سڑکوں پر چلنے میں احتیاط اور شور و غل سے پرہیز کریں۔
☆ نظم و ضبط کا خیال رکھیں اور منتظمین جلسہ سے بھرپور تعاون کریں اور اُن کی ہر طرح سے اطاعت کریں۔

☆ سیاسی گفتگو سے احتراز کریں۔ ویسے بھی یہ ایام ذکر الہی اور ایمان افروز واقعات سننے سنانے میں گزارنے چاہئیں۔

کھانے کے آداب

☆ ان دنوں میں بعض دفعہ کھانے کا بہت ضیاع ہوتا ہے۔ کھانے کے آداب میں تو یہ ہے کہ جتنا پلیٹ میں ڈالیں اُس کو مکمل ختم کریں۔ اپنے بچوں کو بھی اس کی تلقین کریں کہ اس قسم کی کوئی حرکت نہیں ہونی چاہئے جس کا دوسروں پر بُرا اثر پڑ رہا ہو۔

☆ کارکنان کے لئے بہر حال یہ ہدایت ہے کہ اگر کوئی مطالبہ کرتا ہے کہ مزید دو، اور زیادہ لے لیتا ہے تو اُسے نرمی سے سمجھائیں۔

ٹریفک

☆ ٹریفک کے قواعد کو ملحوظ رکھیں اور جلسہ گاہ میں شعبہ پارکنگ کے منتظمین سے مکمل تعاون کریں۔

دُعا

☆ سب سے اہم دُعا ہے۔ دُعاؤں پر زور دیں۔ جلسہ پر آتے بھی اور جاتے بھی۔ دُعاؤں سے سفر شروع کریں اور سفر کے دوران بھی دُعا میں کرتے رہیں۔
(بحوالہ خطبہ جمعہ فرمودہ خلیفۃ المسیح الخامس 18 جولائی 2003ء)

صدق سے میری طرف آؤ اسی میں خیر ہے
ہیں درندے ہر طرف میں عاقبت کا ہوں حصار
اک زماں کے بعد اب آئی ہے یہ ٹھنڈی ہوا
پھر خدا جانے کہ کب آویں یہ دن اور یہ بہار
(کلام حضرت مسیح موعودؑ)

گزارشات از دفتر جلسہ سالانہ

جلسہ سالانہ قادیان 2013ء میں شرکت کرنے والے جملہ مہمانان کرام کی خدمت میں خوش آمدید کا تحفہ پیش کیا جاتا ہے۔ اللہ تعالیٰ اس روحانی ماندہ سے ہم سبکو مستفیض ہونے کی توفیق عطا فرمائے۔ آمین
درج ذیل ہدایات کو ملحوظ رکھنے کی گزارش کی جاتی ہے:-

1. قادیان پہنچتے ہی فوری طور پر اپنی رجسٹریشن کروالیں۔
2. ہر قسم کا قیمتی سامان نقدی اور زیورات، بجائے قیام گاہ میں رکھنے کے اپنے ساتھ رکھیں۔ اور خصوصاً غیر ملکی مہمانان کرام کرنسی تبدیل کرتے وقت احتیاط سے کام لیں۔ چوری اور نقصان کے خطرے سے چوکس رہیں۔
3. غیر ملکی احباب اپنے پاسپورٹ اور ضروری دستاویزات ہمیشہ اپنے ساتھ رکھیں۔
4. اپنا رجسٹریشن کارڈ ہمیشہ اپنی جیب میں رکھیں اور کسی بھی جگہ مطالبہ پر ضرور دکھائیں۔
5. اپنی قیام گاہ میں ہی کھانا تناول فرمائیں تاکہ انتظامی لحاظ سے کوئی دقت نہ ہو۔
6. اپنے ملنے والوں سے مہمان نوازی کی معین کردہ جگہ پر ہی ملاقات کریں اور کسی اجنبی شخص کو قیام گاہ میں نہ لائیں۔
7. اگر افسر صاحب مہمان نواز آپ سے کسی قسم کی رضا کارانہ خدمت طلب فرمائیں تو ان سے تعاون فرمائیں۔
8. رات کے وقت بلا ضرورت اپنی قیام گاہ سے باہر نہ جائیں۔
9. کسی لاوارث گری پڑی چیز کو ہاتھ نہ لگائیں بلکہ متعلقہ منتظمین کو اطلاع دیں۔
10. اپنے کم سن بچوں کے جیب میں اپنا ایڈریس لکھ کر مضبوطی سے باندھ دیں۔
11. بعد نماز مغرب و عشاء مستورات بازار میں اکیلی نہ جائیں اپنے محرم مردوں کے ساتھ ہی جائیں اور رات 08:30 بجے تک شاپنگ سے فارغ ہو جائیں۔ جلسہ کے تین دن کے پہلے اور بعد میں دن کے اوقات میں سہولت سے شاپنگ کی جاسکتی ہے۔ اس ہدایت کی مہمانان کرام خاص طور پر پابندی کریں۔

شعیب احمد

(افسر جلسہ سالانہ قادیان)

اوقات نماز

22 دسمبر 2013ء تا 3 جنوری 2014ء

| | | |
|-------------------|------|---------------------------------|
| نماز تہجد باجماعت | 5:15 | 24 دسمبر 2013ء تا 2 جنوری 2014ء |
| نماز فجر | 6:20 | 22 دسمبر 2013ء تا 3 جنوری 2014ء |
| نماز ظہر و عصر | 2:00 | 22 دسمبر 2013ء تا 3 جنوری 2014ء |
| نماز مغرب و عشاء | 6:00 | 22 دسمبر 2013ء تا 3 جنوری 2014ء |

ضروری اطلاع:

مورخہ 27 دسمبر بروز جمعہ پہلی اذان 1:00 بجے اور خطبہ 1:30 بجے جلسہ گاہ میں ہوگا۔

28 دسمبر 2013ء کو نماز ظہر و عصر 1:30 بجے ہوگی۔

29 دسمبر 2013ء کو نماز ظہر و عصر 2:00 بجے ہوگی۔

مورخہ 27 دسمبر 2013ء کو خطبہ جمعہ حضور انور ایدہ اللہ تعالیٰ بنصرہ العزیز لندن سے براہ

راست نشر ہوگا۔ قادیان کی تمام مساجد میں خطبہ سننے اور دیکھنے کا انتظام کیا گیا ہے۔ احباب

مساجد میں جا کر خطبہ دیکھ اور سن سکتے ہیں۔

ضروری اعلانات

اوقات بیت الدعا

مستورات کے لئے وقت صبح 4:45 سے صبح 9:00 بجے تک

باقی اوقات میں مرد حضرات استفادہ کر سکتے ہیں۔

ضروری نوٹ: گیٹ دارالمسیح 11 بجے رات کو بند ہو جائے گا اور 3 بجے صبح کھلا کرے گا۔

اوقات بہشتی مقبرہ

بعد نماز فجر سے لیکر رات 9:00 بجے تک۔

قرآن نمائش ہال اور مخزن تصاویر بمقام دفتر نشر و اشاعت

8:00 بجے تا 01:00 بجے اور دوپہر 3 بجے سے رات 9 بجے تک

جلسہ کے تین دن، بعد نماز مغرب و عشاء احباب استفادہ کر سکتے ہیں۔

دارالمسیح

دارالمسیح کی زیارت نمازوں کے اوقات کو چھوڑ کر رات 9:00 بجے تک کر سکتے ہیں۔

ضروری ہدایت: دارالمسیح اور بہشتی مقبرہ میں ویڈیو گرافی و فوٹو گرافی کرنا منع ہے۔

اعلانات نکاح

29 دسمبر بعد نماز مغرب و عشاء مسجد اقصیٰ قادیان میں ہوں گے۔

پروگرام لجنہ اماء اللہ

27 دسمبر 2013ء بروز جمعہ المبارک بعد نماز جمعہ ٹھیک 2:30 تا شام 5:00 بجے تک مستورات کی

خصوصی نشست منعقد ہوگی۔ ان شاء اللہ۔

ضروری گزارشات از نظامت تربیت

✽ جلسہ سالانہ قادیان پر تشریف لانے والے ہر مہمان کو ہم، جلسہ سالانہ کی انتظامیہ اور اہل قادیان کی طرف سے السلام علیکم ورحمۃ اللہ وبرکاتہ عرض کرتے ہوئے دل کی گہرائیوں سے اہلا و سہلا و مرحبا کہتے ہیں۔ اور دعا گو ہیں کہ اللہ تعالیٰ آپ کا قادیان میں قیام ہر لحاظ سے باعث برکت و رحمت بنائے۔ آمین۔ قادیان میں قیام کے دوران درج ذیل گزارشات کو ملحوظ رکھیں:-

✽ قادیان میں اپنا زیادہ وقت دعاؤں، ذکر الہی، درود شریف پڑھنے میں گزاریں۔ نماز فجر کے بعد باقاعدگی سے تلاوت قرآن مجید کریں، یہی صحابہ حضرت مسیح موعود علیہ السلام کا طریق مبارک تھا۔
✽ غلبہ اسلام احمدیت، اور جماعت احمدیہ کی ترقی، حضرت خلیفۃ المسیح الخامس نصرہ اللہ تعالیٰ کی صحت و سلامتی اور فائز المرامی کے لئے باقاعدگی سے دعائیں جاری رکھیں۔

✽ جلسہ سالانہ کے دوران حضور ایدہ اللہ تعالیٰ کے خطابات اور دوسرے علماء کی تقاریر بڑی توجہ اور دل جمعی سے سماعت فرمائیں۔

✽ جلسہ سالانہ کے ایام میں مسجد اقصیٰ میں مرد حضرات اور مسجد مبارک میں خواتین نمازیں ادا کیا کریں گے، اس کے علاوہ مسجد فضل، مسجد ناصر آباد، مسجد طاہر ننگل، مسجد انوار، مسجد نور، مسجد دارالرحمت، مسجد دارالبرکات، مسجد مہدی (کابلواں)، مسجد محمود (نزد سمرقند ہومز، ننگل)، مسجد طاہر ننگل، مسجد بشارت (ننگل) اور مسجد دارالفتوح (نزد نور ہسپتال) میں نمازیں باجماعت ادا کی جائیں گی، اور بعد نماز فجر درس القرآن ہو کرے گا۔

✽ جلسہ سالانہ کے ایام میں نمازیں جمع ہو کر کریں گی، یاد رہے کہ احادیث میں سیدنا حضرت محمد مصطفیٰ صلی اللہ علیہ وسلم کے طریق مبارک سے یہ ثابت ہے کہ بارش یا اور کسی مجبوری کے علاوہ دینی اغراض کے پیش نظر بھی نماز ظہر کے ساتھ عصر اور نماز مغرب کے ساتھ عشاء جمع کر کے ادا کی جاسکتی ہے، لہذا جلسہ سالانہ کی روحانی اغراض کے لئے جلسہ کے ایام میں مہمانوں اور میزبانوں کی سہولت اور جلسہ کی

تقاریر سے استفادہ کے لئے نمازیں جمع کر کے ادا کی جاتی ہیں۔ ایسی صورت میں جمع تقدیم یعنی ظہر کے وقت ظہر و عصر اور جمع تاخیر یعنی عصر کے وقت ظہر و عصر، دونوں صورتیں جائز ہیں۔ اسی طرح مغرب کے وقت مغرب اور عشاء کی نمازیں اکٹھی ادا کرنا جمع تقدیم ہے۔ اور عشاء کے وقت مغرب و عشاء کی نمازیں اکٹھی پڑھنا جمع تاخیر ہے۔ حدیث میں تو یہاں تک آیا ہے کہ سیدنا حضرت محمد مصطفیٰ صلی اللہ علیہ وسلم نے مدینہ میں بارش اور مرض کے بغیر نمازیں جمع کروائیں۔ حضرت عبداللہ بن عباسؓ سے جب نمازیں جمع کروانے کی وجہ پوچھی گئی تو آپ نے فرمایا کہ آنحضرت صلی اللہ علیہ وسلم نے چاہا کہ آپ کی امت میں کسی کو تکلیف نہ ہو۔ (صحیح مسلم الجمع بین الصلوٰتین فی الحضرة)

❁ بہشتی مقبرہ مزار مبارک پر دُعا کرتے ہوئے، اسلامی مسنون طریق اختیار کرتے ہوئے، ہاتھ اٹھا کر دعا کرنی چاہئے، کوئی غیر اسلامی مشرک نہ حرکت نہ کریں۔ مثلاً قبروں سے مٹی اٹھانا۔ پھول ڈالنا وغیرہ۔
❁ قیام گاہوں، بیوت الخلاء، وضو اور غسل خانوں کی صفائی کا خاص خیال رکھیں۔ قیام گاہوں۔ سڑکوں پر سگریٹ، بیڑی نہ پیئیں کسیر (پرالی) کو آگ لگنے کا خطرہ ہوتا ہے۔
❁ احمدی دوکانداروں کے علاوہ دیگر دوکانداروں سے گوشت اور مرغی نہ کھائیں۔ کیونکہ وہ اسلامی طریق پر ذبح کیا ہوا نہیں ہوتا۔

❁ اگر آپ کو قادیان میں قیام کے دوران کسی قسم کی کوئی ضرورت یا مشکل پیش آئے تو فوراً ”دفتر جلسہ سالانہ“ و ”دفتر خدمت خلق“ سے رابطہ قائم کریں۔

مسجد کے آداب

☆ مسجد میں اور مسجد کے ماحول میں اُس کے آداب اور تقدس کا خیال رکھیں۔

قادیان میں مرکزی مساجد مسجد مبارک اور مسجد اقصیٰ کے علاوہ مختلف محلوں میں مساجد ہیں جہاں نماز باجماعت کا انتظام ہے۔ مہمانان کرام اپنی سہولت کے مطابق قریب کی مسجد میں نماز باجماعت ادا کر سکتے ہیں۔ مسجد مبارک اور مسجد اقصیٰ میں فرض نمازوں کے علاوہ دیگر اوقات میں آکر نوافل ادا کئے جاسکتے ہیں۔

اللہ تعالیٰ کے فضل سے مسجد اقصیٰ میں کافی توسیع ہو چکی ہے توسیع والے گراؤنڈ فلور اور اوپر کی دو

منزلوں میں جانے کا مین راستہ سیڑھیاں سامنے ہی ہیں۔ البتہ پُرانے حصے میں جانے کے لئے عقبی جانب شمال میں واقع چھوٹی سیڑھی کو استعمال کریں۔

نماز سے فراغت کے بعد باہر نکلنے میں جلدی نہ کی جائے کیونکہ باہر نکلنے کے راستے تنگ ہیں۔ بیسمنٹ میں سے بھی باہر نکلنے کے راستے ہیں اسی طرح قصر خلافت پرانی لائبریری کے اندر سے بھی نکلنے کا راستہ ہے۔ ڈیوٹی پر موجود خدام اس کی راہ نمائی کرتے رہیں گے۔ بہر حال مسجد کے باہر نکلنے ہوئے جلد بازی نہ کریں۔ باری باری نکلیں تو ان شاء اللہ تھوڑی دیر میں باہر آسکتے ہیں۔

☆ وضو کے لئے گراؤنڈ فلور پر اور پہلی منزل پر بھی انتظام موجود ہے۔

☆ بازار کے متعلق ہدایات۔

☆ ایک ضروری ہدایت یہ ہے کہ بازار جلسہ کے دوران بند رہیں گے۔ مہمان بھی اس بات کا خیال رکھیں کہ جن لوگوں نے دُکانیں بنائی ہوئی ہیں یا سٹال لگائے ہیں اُن کو مجبور نہ کریں کہ اس دوران دُکانیں کھولیں یا آپ وہاں بیٹھے رہیں۔

ویزا کے بارہ میں ہدایات

☆ یہاں قیام کے دوران ملکی قوانین کی بھی پوری پاسداری کریں، پوری پابندی کریں اور بالخصوص ویزا کی میعاد ختم ہونے سے پہلے پہلے ضرور واپس تشریف لے جائیں اور جس مقام کا ویزا ہے اُسکے علاوہ کسی دوسری جگہ نہ جائیں۔ جو دوست پاکستان کے قافلے میں آئے ہیں اُن کا ویزا صرف قادیان کی حد تک ہے۔ اس کی پوری پابندی کی جائے۔

دُعا ہے کہ اللہ تعالیٰ سفر و حضر میں آپ کا اور ہم سب کا حافظ و ناصر رہے۔ آمین!

محمد حمید کوثر

ناظم تربیتِ جلسہ الاہلہ 2013ء

اہم ٹیلی فون نمبرز

| نام دفتر | موبائل / فون نمبرز |
|---|--------------------------------------|
| دفتر جلسہ سالانہ | 0091-1872-221641 0091-1872-224777 |
| دفتر جلسہ سالانہ فیکس | 0091-1872-224301 |
| نظارت اصلاح و ارشاد مرکزی و افسر جلسہ گاہ | 9417730907 9878047444 |
| افسر خدمت خلق | 8054153900 |
| دفتر دعوت الی اللہ | 1800-30102131 |
| دفتر بہشتی مقبرہ | 1872-220854 998871680 |
| نور ہسپتال | 1872-220545 |
| نظارت امور عامہ | 1872-220035 |
| دفتر Help Line خدمت خلق | 7508351443 7508311711 |

Websites :

www.alislam.org
www.jalsasalana.org/qadian
www.ahmadiyyamuslimjamaat.in

E-Mail :

jalsasalanaqadian@gmail.com

Website : www.ahmadiyya